

II

ווינטער אין וואַלד...

פון דעמלט אָן איז שוין צילקע געבליבן אין וואַלד. דער
אַלטער איסר האָט צוגענומען פאַר איר אַ לערער און שטאַרק
אַכטונג געגעבן, אַז זי זאָל צופיל נישט אַרומלויפן מיט די קינד-
דער פון שאַסיי-וועלטער.

און דער שאַסיי-וועלטער, איוואַן, מיט אַ גרויסער בלאַנדער
באַרד, פלעגט אָפט צוקומען צום גרויסן הויז, וואָס איז געשטאַנען
ביים שמאַלן טייכל אין וואַלד. ער פלעגט רעדן מיט דער אַלטער
ניכען און מיט אַיסרן בעת צילקע איז צוריקגעקומען פון גראַדנע,
און קיינער האָט נישט פאַרשטאַנען פאַרוואָס זי איז פון דאָרטן
אַנטלאָפן, האָט ער, איוואַן, אויך אַרויסגעוואָגט זיין מיינונג:

— דער וואַלד האָט זי גערופן, אַזאָ וועווריק, ווי אייער
טאָכטער, וועט זיך אין שטאַט נישט אויפהאַלטן. זי האָט געבענקט,
זי וואַלט דאָרט פון בענקשאַפט געשטאַרבן... יאָ, יאָ... די סאַס-
געס און דאָס טייכל איז ביי איר אין דער גשמה אַריין.

דערביי איז צילקע פאַרביגעאַנגען, האָט ער ביי איר אַ
פּרעג געטון :

—צילקע, דו ווייסט אין שטאָט? דאָרט איז אזוי ליכטיק.

רוישיק...

צילקע איז בלייך געוואָרן און אַנטלאָפֿן אַן אויפגערעגטע

אונטער די ביימער ערגעץ.

און דער אַלטער איסר האָט זיך געבייזערט אויף איהוואָנען.

פאַרוואָס ער האָט די שטאָט דערמאָנט.

צילקע איז געוואַקסן, ווי אַ יונגע סאַסנע. זי האָט געלערנט

און כמעט אַלץ פאַרגעסן, וואָס זי האָט געלערנט...

דאָך פון די אַלע ביכלעך-מעשיות און פון אַלץ. וואָס

דער לערער פלעגט איר דערציילן, איז עפעס געבליבן אין איר

נשמה און נישט איינמאַל פלעגט טרעפן, אַז בלאַנדזשענדיק אין

וואַלד פלעגט זי בלייבן שטיין, אויפגעפּען אַ פאַר אויגן און זיך

פאַרטראַכטן...

פון דער גרויסער וועלט.

פון אַלע מענטשן.

פון טויט...

און קיינער פלעגט קיין ענטפער אויף די געדאַנקען נישט

געבן. דער וואַלד איז געשטאַנען אַנטקייגן די אויגן מיט טויזנט-

טער שווייגנדיקע ביימער און בלינד געקוקט אויף דעם באַרווע-

סן מיידעלע, אויף צילקען, ביי וועמען די אַקסלען זענען רונדער

געוואָרן איבערן זומער.

פלעגט צילקען אין אַזאַ רגע דערעסן איר אייגן שווייגן

און דעם וואַלדס שווייגן. עפנט זי אויף איר מויל און נעמט

שרייען, זינגען אין וואַלד. זי הערט דעם עכצן פון איר קול,

וויק זי נישט, אַז עפעס זאָל זי איבערשרייען. שרייט זי נאָך הע-

כער און פלינקער. גייט עס אַוועק אַ לאַנג, אַ פריילעך שפיל

אין וואַלד.

אַ מיידל, וואָס וואַקסט דאָ איינזאַם צווישן די ביימער

שפילט זיך מיטן הידערקול.

און דאָס הידערקול, וואָס לעבט דאָ איינזאַם אויף די

שפיצן פון די ביימער און צווישן די ליידיקע שאַטנס אונטער

די ביימער, דאָס הידערקול שפילט זיך מיט צילקען, אין דעם-

דאָזיקן שפיל רייסט זיך אויך אַריין אַ קוויטש פון אַ צושראַקע-
נעם ווערדיק, פון אַן אומבאַקאַנטן פויגל...
וואַלד לעבט און שווייגט. צילקע לעבט און זינגט און אַמאָל
ווערט זי אומעטיק, ווי אַלק, וואָס לעבט אונטער דער זון.
ווערט דאָך אַמאָל דער הימל אַזוי גראָ-פאַרטרויערט. זיצט
דאָך אויפן שאַסיי, אויף די טעלעגראַף-דראָטן אַ קראַך און טרויערט,
און די אַלע ביימער פון וואַלד ציען זיך אָפּט אויס לענגער, ווי
זיי זענען און טרויערן, טרויערן.
פאַרוואָס זאָל זיך נישט פאַרטרויערן אַזאַ צילקע, וועלכע
האַט קיינמאָל נישט געזען איר יונג-פאַרשטאַרבענע כאַמע און ביי
וועלכער דער טאַטע איז אַזאַ שווייגנדיקער.
אין אַזעלכע טעג לויפט זי קיין מסטיבאַווע, אָדער אין
דעם פאַלוואַרק פּרודנע, טומלט זיך אַביסל צווישן די מענטשן
און קומט צוריק מיט נייע געזאַנגען, וועלכע וועבן דאָ זיך אויס
אז די גרינע שאַטנס.
אין די שווייגנדיקע נעכט.
פּרילינג און זומער פלעגט זייער גיך אַריבערלויסן, ביי-
שפּעטער אין הערבסט, ווען די טיר פלעגט מען צומאַכן און אין
גרויסן שטומען וואַלד בלייבן בלויז די דריי מענטשן: איסר, נילע
און צילקע...
און אַרום כאַפט זיך אַריין אַ ווינט. ווי אַ בייזער וואַלף צו-
שפּעטער ער זיך און שרעקט. אַלע דריי פלעגן מיטאַמאָל שוויי-
גנדיקער ווערן. די צוויי אַלטע האָבן אודאי אין אַזעלכע רגע'ס
געטראַכט פון זייער פאַרגאַנגענהייט, פון אומעטיקע און געמיטלעכע
טעג. אָבער די קליינע צילקע—פון וואָס האָט זי געטראַכט? וואָס
האַט זי גענומען פון דעם הערבסט-ווינטל? דערמאַנען זיך, האָט
זי נישט געהאַט וואָס און טראַכטן פון דער צוקונפּט, גלויבן אין
עפעס, וואַרטן אויף וועמען...
אפּשר אויף דעם נייעם זומער, מען זאָל ווידער קאַנען
אַרומלויפן באַרוועס און האַלב נאַקעט. שפּרינגען אין פּלאַכן טייל
און שפּריצן מיט די פיס די זידענע קאַלטקייט, וואָס טראַגט
זיך צווישן די שאַטנס פון די סאַטנעס.

— מומע, פארוואס איז נישט אייביק זומער. ווו זענען אהינ-
געקומען די אלע זינגערס פון וואלד? פארוואס איז דאס טיכל
צווי עלנד געוואָרן?
אַט אַזעלכע פראַגן פלעגט פון איר הערן די מומע ניכט
אין די הערבסט-טעג.

און אַז אין דעם וואַרעמען וואַלד-הויז פלעגט זיך אָנקלייבן
צופיל אומעט און לאַנגווייליקייט, דאַן פאַרט איסר אַוועק אין
שטאַט אַרײַן „מאַכן חשבונות“ מיט די לוריעס און די מומע ניכט
פלעגט צירעווען זאָקן.

שפעטער איז אויך צוגעקומען דער לערער.
ער האָט געהאַט לאַנגע האָר און האָט נאָר גערעדט פון
פעטערבורג, פון אוניווערסיטעט, צילקע האָט אים נישט פאַר-
שטאַנען. נאָר יענער האָט נישט געהאַט פאַר וועמען צו רעדן,
פלעגט ער פאַר איר אַלץ אויסדערציילן.
— ווען איך וועל זיין אַ סטודענט, — האָט ער אַמאָל צו איר
געזאָגט.

— וועט וואָס זיין ?

— וועל איך זיך צונעמען אין פעטערבורג און איך וועל
דיך מאַכן פאַר אַ מענטש.

— און וואָס בין איך איצט? — האָט צילקע געפרעגט.

— אַ קאָזקע! — האָט דער לערער געענטפערט.

צילקען איז פון דעם ענטפער געוואָרן פריידעך און זי
האַט גענומען מעקען, ווי אַ קאָזע און שפּרינגען און לאַכן.
די מומע האָט זיך אָפּגעריסן פון איר אַרט מיט דער זאָק
אין האַנט און גענומען שטרעפּן צילקען:

— צילקע, דו שעמסט זיך נישט פאַרן לערער?

און צילקע האָט פיינט געהאַט שטראַף-רייד, איר פלעגט
זיך אויסדוכטן אין אַזעלכע מינוטן, אַז זי האָט שטאַרק געזינדיקט,
פלעגט זי זיך פאַררוקן אין אַ וויגל און שווייגן. די פאַר העלע
אייגעלעך פלעגן אַרומשוועבן איבערן גרויסן וואַרעמען חדר. אָן-
געשראָקענע און בייזע, ווי ביי אַ געפאַנגענער חיה.
און אַז אַלץ פלעגט איר דערעסן, פלעגט זי זיך אַרויס-

גנבענען פון שטוב איינבוויקלען זיך אין ניכעס פאטשיילע און צוועק
צום שאָס-וועכטער. דאָרט זענען דריי קינדער: צוויי שקצימלעך
און איין שיקטעלע. אַלע דריי מיט ווייסע האָר אויף די קעפּ-
לעך. אויף די ווענט זענען געהאַנגען איקאָנעס און הייליקע ביל-
דער און אין שטוב האָט שטענדיק זיך געשפּירט אַ ריח פון קרויט
און נאָך עפעס ווערקייטן.

מיט דידאָזיקע דריי קינדער פלעגט זיך צילקע שפּילן
שעה'ן. ביי דעם וועכטער אין שטוב האָט מען זי זייער ליב
געהאַט.

די וועכטערקע פלעגט אָפּקאָכן אַ גרויסן טאָפּ קאַרטאָפּל און
די קינדער מיט צילקען פלעגן זיך אַרומזעצן מיט גרויסע היל-
זערנע לעפּל און עסן מיט אַ געזונטן אַפעטיט.
מיטאַמאָל עפנט זיך די טיר און איסר רוקט אַריין זיין
קאָפּ.

צילקע בלייבט זיצן מיט דערשראָקענע אויגן, דער לעפּל
מיט די קאַרטאָפּל בלייבט ביי איר אין האַנט, ווי פאַרגליווערט.
דער טאָטע נעמט זי שווייגנדיק פאַר דער האַנט און פּירט
אַוועק אַהיים. קיין איין וואָרט רעדט ער נישט, נאָר צילקע פּילט
זיין פעס און ווידער זיצט זי אין אַ ווינקל און הערט זיך איין,
ווי דער ווינט רוישט. אירע אייגעלעך בליצן, ווי צוויי ביינע
פּייערלעך.

דער טאָטע שווייגט.

די מומע ניכע שווייגט און צירעוועט אַ זאָק. אירע ליפּן
מורמלען עפעס. זי רעדט צו גאָט, מיט גאָט.
און דער לערער זיצט און גריבלט זיך אין ביכער, ער
האַט מיט זיך מער געלערנט, ווי מיט צילקען.
דערנאָך קומט דאָס ערשטע פרעסטל, דער ערשטער שניי
פאַלט אַרויס. אין וואַלד דערהערט זיך אַ שאָס: די אַרומיקע פּרי-
צים גייען אויף יאָנד.

אַמאָל פלעגן אַזעלכע יעגערס פאַרבלאַנדזשען צו זיי אין
שטוב זיך אָנוואַרעמען און אויסטרונקען אַ גלעזל טיי.
דאָס זענען געווען הויכע געזונטע מענער מיט פעלצלעך.

מיט הינט און מיט ביקסן.

א סך מאָל פלעגן זיי קומען מיט אַ פאַרבלוטיקטן טויטן האָז אַריבערגעוואָרפן איבער דער פלייצע, אירע נאָזלעכער פלעגן נע- מען ציטערן, פונקט ווי זי וואָלט עפעס אַ פריינטשאַפט, אַ קרובה- שאַפט דערפילט אין די יעגערס.

און מיט די קינדער פון שאַסיי-וועכטער פלעגט זי דערנאָך דאָס געשעעניש אַרומרעדן.

—דער האָז איז געווען אַזא פרישער, מיט אַזא רויט בלוט און די הינט האָבן אים פסדר באַשמעקט, אַ שאַד דעם האָז. פלעגט זי אַרויסקוקן לאַנג פון פענסטער און טראַכטן צי דער האָז האָט נישט געהאַט אַ שוועסטער, צי אַ ברודער, וועל- כע בעגקען איצט נאָך אים.

און זי אַליין האָט געבענקט און שטייף צונויפגעדריקט אי- רע יונגע פויסטעלעך.

דערנאָך פלעגן זיך אָנהייבן די ווייסע ווינטער-טעג און יעדן טאָג פלעגן די ביימער אַנדערע משוגהדיקע געשטאַלטן פון פראַסט-שטויב באַקומען. מאַדנע ווייסע געשטאַלטן.

איבער נאָכט פלעגט צילקע דעם וואַלד נישט דערקענען. די ביימער האָבן זיך אַלע אין ווייסן אָנגעפעלצט, ווי אַ ווייסע מחנה וואַנדערער: ווו קלייבן זיי זיך אַוועקצוגיין? דאָ איז די וועלט פאַרפרוירן און ווייס, אָבער ווייט-ווייט ביז פרוֹדנע, ביז מסטיבאַווע, ביז גראַדנע—אומעטום איז דאָך די וועלט איצט פאַר- פרוירן און ווייס.

שטייט זי אַזוי און טראַכט. פלוצלונג פאַלט פון אַ בוים אַראָפּ אַ הויפן ווייסקייט און צילקע כאַפט זיך אויף פון אירע הלומות.

און זי נעמט לויפן צום שאַסיי-וועכטערס הייזל.

דאָרט איז אינעווייניק וואַרעם, זי פעלצט אויף זיך אָן די ווייס-האַריקע יאַטלעך און שלעפט זיי אַרויס אין וואַלד אַריין. קריכן זיי אַרום אויף די אַלטע סכך-נאָדלען און אויף די ווייסע אינזעלעך שניי.

ווייניק ווערטער האָבן זיי—די וואַלד-קינדער, שפילן זיי

זיך מער מיט די הענטלעך, מיט די פיסלעך, נעמען זיך אויף צו פלייסן שלאָגן, ווי יונגע וועלפעלעך.
מיטאַמאָל לויפן אָן עטלעכע גרויסע יאַגד-הינט. זיי לויפן גלייך אויף די קינדער, די צושראָקענע נעמען אַנטלויפן און יאַמערן.

אַבער די הינט זענען גאַרנישט אויסן, זיי באַשמעקן די קינדער און לויפן פאַרשוונדן ווייטער. נאָר פון שאַסיי-וועכטערס הויז איז מען שוין אַרויסגעלאָפן. דער וועכטער אינוואַן, זיין ווייב מיט נאָך פרעמדע פויערים, זיי לויפן צו צו די קינדער, באַרו-יקן זיי און אויף צילקען פאַלן זיי אָן. וואָס זי, אַזא גרויסע און צולאָזענע, האָט אַרויסגעשלעפט די קינדער אין אַזא קעלט. זיי זידלען צילקען און בייזערן זיך אויף איר.
טראָגט זי זיך שוין אָפּ פון דאַנעט.

אַליין, אַ פאַרלאָזענע, איינגעוויקלט אין דער מומעס נייעם טאַל. עס ווילט זיך איר צוריק אין שטוב נישט אַריין, עס ווילט זיך נישט צום לערער, צו ניכען מיט די זאָקן.
קריכט זי אַזוי אַרום אין וואַלד, מאַכט שנייעלעך און שרייט פון צייט צו צייט.

אַ פאַרפרוירען עכאָ ענטפערט אָפּ. „נישט אַזוי, ווי זומער“—
טראַכט צילקע. און פאַר פעס רייסט זי אָפּ אַ צווייגל פון אַ בויס.
ווען די ביימער וואַלטן זיך לאָזן, וואַלט זי זיי גוט אָנגעשלאָגן;
פאַרוואָס שוויגן זיי אַלע.

זי בלאָנדזשעט אַזוי לאַנג, ווייט.

פּלוצלונג פאַרט אָן אַ פּור און זי דערזעט דעם טאַטן;
„שוין געקומען פון גראַדנע.“ דער טאַטע דערזעט זי און פרעגט:
—וואָס בלאָנדזשעסטו דאָ—און נעמט זי אַרויף צו זיך.
—גאַרנישט, ענטפערט צילקע.

—וואָס גאַרנישט?—בייזערט זיך איסר.

מיטאַמאָל באַטראַכט ער זיך, אַז דאָס „קינד“ לעבט דאָ;
אַזוי איינזאַם.

—וואָלסט אפשר איצטער וועלן פאַרן קיין גראַדנע! דאָרט
איז פריילעך, דאָרט זענען דאָ אַ סך מענטשן.

צילקע שאַקלט מיטן קאַפּ: „ניין“.
 דערהערט זי „שטאַט“—דערשרעקט זי זיך און זי באַקומט
 אַזאַ רחמנות אויף דער מומע ניכען און אויף דעם גאַנצן וואַלד.
 ווי וועט דאָ אַלץ אָן איר זיין? זי וועט אַוועקפאַרן און
 עפעס אַ גרויס שטיק עלנד וועט דאָ בלייבן אַרום יעדן בוים,
 אַרום יעדן בוים וועט שוועבן דער ווינט און וויינען.
 אַזוי טראַכט זי, צילקע, ביז די פּור קומט צופאַרן און
 בלייבט שטיין ביים שוועל.
 די טיר עפנט זיך. די מומע ניכע רוקט אַרויס דעם קאַפּ
 און אַ שטראַם וואַרעמע פאַרע כאַפט זיך אַרויס.
 די טיר פאַרמאַכט זיך.
 אַ שווייגנדיק מאַנאַטאָן לעבן גייט אינעווייניק.
 פון קוימען ציט אַ רויך און בלויט זיך צווישן די גריין-
 ווייסע צווייגן פון די סאַסנעס. די איבעריקע צוויי הייזער שטייען
 אין וואַלד פאַרלאָזן און פאַרפּרוירן.
 דער ווינטער לעבט זיך איין אין וואַלד, באַרויקט זיך. דער
 פּראַסט פילט זיך זיכער, ווי ער וואַלט דאָ אויף אייביק אַראָפּ-
 געקומען.
 אפשר דאָרט, אונטער די וועלדער, אויף די פרייע פעלדער,
 אַטעמט נאָך דער ווינט און הייבט אויף דינע שניי-שאַלן און
 זיימט מיט זיי אַרום די גראַבנס, די נישט צואַקערטע בייטן.
 לאָזט ער נישט, דער ווינט, איינליגן דעם אומשולדיקן שניי און
 שפילט זיך מיט אים, בעת דאָ אין וואַלד שלאַפּט אַלץ מיטן
 אמתן ווינטער-שלאַפּ.
 אַלץ שלאַפּט מיט אַזאַ ווייסע רויקייט. די אָנגעזייפטע
 שפיצן פון די סאַסנעס, די קופערנע שמאַלע בייכער פון די ביי-
 מער שווייגן ווי אָנגעלאָדענע האַרמאַטן.
 עטלעכע קאָלירטע ווינטער-פייגעלעך יאָגן זיך נאָך און זיי
 זינגען זיך צו יעדן פלי זייערן. אויך אין פּראַסט ליבט מען זיך
 אויף גאַטס וועלט.
 נאָר אַט שפּרינגט אַרויס פון ערגעץ אַ צושראַקענער האָז,
 שטעלט ער אָן די לאַנגע אויערן, האַרכט די קלאַנגען און נישט-

קלאנגען פון וואַלד הייבט אויף איין באַשנייט פּיסל און באַלעקט זיך מיט דעם פאַרגליווערטן שניי-פּראָסט פון וואַלד...
ווער וועט אים דאָ באַליידיקן אין אַזאַ שטילער וועלט פון שניי און גרינעם סכך?
כאָטש ווייט-ווייט הערט זיך אַ פאַרלירענער עכאָ פון אַ שאָט.

דער האָז פאַרשווינדט.

דער וואַלד פּלאַנטערט פאַרכשופט אויס די צווייגן, אַנדע-רע ציען זיך גלייך צום הימל, ווי זילבערנע פּאַקעלן. די אַנדע-רע זעען אויס, ווי צובראָכענע קאַנדעליאַברעס און נאָך אַפּיסל ווייטער... גיב אַ קוק! צונויפגעקורטשעטע הענט פון גבורים, — דער פּראָסט האָט זיי באַזיגט.

נאָר אונטער די אַלע בילדער, אונטערן פּראָסט און גליווער רוט און קוקט אַרויס גאָטס אויג— די גרינקייט און זאָגט אָן דעם גלויביקן מענטשן, אַז עס וועט ווידער זיין פּרילינג, אַז דער פּרי-לינג, וואָס וועט קומען וועט זיין דער שענסטער און דער בעס-טער. אַלע מענטשן וועלן זיך פאַרליבן אין אַזאַ פּרילינג. די סכך-נאָדלען ווינקען און שמייכלען...

עס וועט זיין פּרילינג, עס וועט זיין.

אפילו אין דער פאַרפּרירענער לופט שוועבט פּלוצלונג אַ סטראָם, אַ ריח, וואָס דערמאָנט זומער און שמעקנדיקן פאַרנאָכט. איצטער שווייגט נאָך דערוויל דער וואַלד. פון ערגעץ איז אַ הייפּנדל שניי אַרעפּגעפאלן און אַזאַ שאַרף האָט אויך אָן ענאָ אין וואַלד.

דריי פאַרשנייטע הייזער שטייען דאָ און אַפּיסל ווייטער— אַ שטאַל. פון איין הייז גייט אַ רויך און אונטער אים זענען אָנגע-פּלויגן אַ גאַנצע מחנה קראַנען. זייער שוואַרצקייט גלאַנצט אין דער אַרומיקער ווייסקייט. זיי שרייען נישט, זיי זוכן עפעס אַז עסן.

לאַנג געדויערט און קיין טיר עפנט זיך נישט. שפעטער, נאָך אַ האַלבן טאָג, ווען שטיקער קאַלטע זון נעמען אַרום מיט פאַרגליווערטע אַרעמס אַ גאַנצע ריי ביימער, שפעטער עפנט זיך

פדוצלונג אַ טיר און עס גייט אַרויס פון דאָרטן אַן אָנגעפּעלצטע
פּרוי אין שטיינול, מיט אַ טוך אַרומגעוויקלט דעם קאָפּ.
וואָס איז צילקע.

י שפּרייזט קיין מסטיבאָווע...

און אין מסטיבאָווע פּליקט מען אַ גאַנצן ווינטער פּעדערן.
צילקע האָט דאָרט עטלעכע באַקאַנטע הייזער, וווּ זי קומט אַריין.
און אומעטום זינגט מען און מען פּליקט פּעדערן. גלייך
נאָך סוכות הייבט זיך דאָס אָן, ביז פּסח.

אַלע ווייבער, אַלע קינדער זענען טאָג און נאַכט איינגע-
פּעדערט. צילקען דאַכט זיך, אַז זיי מאַכן דאָס דעם גאַנצן שניי
מיט זייערע פּעדערן, דעם שניי, וואָס פּאַרדעקט זייער גאַנצן
וואַלד מיטן טיילל, מיטן שאָטיי.

מען פּרעגלט גענדו אין מסטיבאָווע און מען עסט גריבענעס.
אויפן גאַס שטייט לאַנג דער פּראָסט און אין די הייזער איז אַזוי
וואַרעם, ווייל קיין האַלץ פּעלט נישט אין דער באַוואַלדיקטער
געגנט.

פּעדערט מען... מיידלעך און ווייבער, מען גייט אַרויס
אַזוי אין גאַס איינקויפן, מען גייט צו גאַסט איינגעפּעדערטע.
אין דער לופטן טראָגן זיך אינאיינעם מיטן שניי ווייסע
אומשולדיקע פּופּעלעך, ווייסער און לייכטער, ווי דער שניי אַליין.
פון די הייזלעך שלאָנגט אַרויס אַ וואַרעמע פּאַרע און די
קוימענס שיקן בלאָע זיגזאַגן צום הימל.

רויך און וואַרעם גייט דאָס לעבן אין מסטיבאָווע.
צילקע קומט אַהין. זי אַנטלויפט פון זייער עלנדין וואַלד.
גאַנצע טעג איז זי אַליין מיט דער מומע ניכע. יענע בייזערט
זיך, ווי אַן אַלטע קראַץ. דערנאָך נעמען זיי ביידע שווייגן. טעג,
לאַנגע טעג נאָכאַנאַנד שווייגן זיי, רעדן קיין וואַרט נישט
אויס.

די יונגע צילקע איז אין כּעס אויף דער אַלטער ניכע,
ווייל זי איז אַלט און בייז.

די אַלטע ניכע איז אין כּעס אויף דער יונגער צילקע,
ווייל יענע איז יונג און ווילד.

און פון דעם שווייגן קומט אַרויס דאָס, וואָס צילקע זיט
אַרויף אויף זיך די גרויסע שטייול, פעלצט זיך איין און וויקלט
זיך אַרום מיט אַ טוך.

זי אַנטלויפט קיין מסטיבאָווע.

אַ גאַנצן טאָג זיצט זי דאָרטן ביי באַראַשן דעם סטאַראַס-
טע, וועלכער גיט אַלעמען אַרויס פעסער.

דער באַראַש האָט אַ יונגן זון, פרויקע, טראַגט ער גלאַנצ-
קע שטייוועלעך און שטענדיק זינגט ער און שטענדיק שפּאַסט ער.
דאָרטן זיצט צילקע גאַנצענע טעג מיט פרויקעס שוועסטער,
זי פליקט אויך פעדערן און זינגט דערביי מאַדנע לידלעך:

וואָס זאָגט די וועלט?

וואָס זאָגט די וועלט?

אַ פרויען ליבן געלט..!

זי זינגט און פאַרשטייט ניט, וואָס זי זינגט, נאָר דאָ מיט
די מענטשן איז אזוי גוט, אזוי וואַרעם...

מען באַקט אָפּ קאַרטאָפּל און מען דערקוויקט זיך מיט זיי.
די מאַנסבילן גייען אַוועק אין בית-המדרש. עס בלייבן
די ווייבער, פאַרנאַכט-צייט. מען צינדט אָן פייער, מען זינגט
לאַנג, לאַנג, ביז מיד-ווערן און דאָס זעקל מיט די פעדערן ווערט
נישט קלענער. און עס וועט, דאַכט זיך, קיינמאַל שוין קלענער
נישט ווערן. נאָר קיינעם אַרט עס, קיינער טוט עס נישט באַנג.
פאַראַן אויך ביי די באַראַשעס אַ זיידע, צי אַן עלטער-זיידע.
צילקע האָט עס גענוי געוואָסט. גערופן האָט מען אים „ניקאָ-
לאַיעווסקער“, אַ ברייטע ווייסע באַרד האָט ער געהאַט און גערעדט
האַט ער מיטן „ר“. אָפּגעזאָגט צוויי ווערטער און געלאַכט, גע-
זאָגט אַ וואָרט און געלאַכט.

בעת ער פלעגט לאַכן, פלעגט שטענדיק אויסדוכטן, אַז עס
דונערט.

קיינער האָט נישט פאַרשטאַנען, וואָס דער אַלטער רעדט,
נאָר עס איז געווען אָנגענעם אין זיין געזעלשאַפט. ער האָט
מיט זיין אַלטקייט געטרייסט די מענטשן.
עס האָט זיך געטראַכט דערביי:

ווי לאנג אַ מענטש קאָן דעבן, האָן, האָן
ער פלעגט זיצן פון ווייטן אין אַ ווינקל, נאָר די פּעדער-
לעך, די פּוכיקע פינטעלעך האָבן נישט אויסגעמיטן. ער פלעגט
נאָר ווייסער ווערן.
—דער זיידע איז שוין אינגאַנצן ווייס, — פלעגן לאַכן די
קינדער.

—עט וועט זיך אים חלומען ווייכע פּערענעס.
—מיט הונדערט יאָר צוריק איז ער געווען יונגער.
—נישט אַלע וועלן צו זיינע יאָרן דערלעבן, —דאָס פלעגט
זאָגן איינע פון די עלטערע פרויען און די שפּאַסן פלעגן גלייך
אויספּערן.

אַ סך מאָל בלייבט דאָרט צילקע בעכטיקן און די מיידלעך,
פרויקעס שוועסטערס, דערציילן מאָדנע מעשיות: פון ליבע, פון
פּאַרליבענישן, פון אייפּערוואַנט.

צילקע פּאַרשטייט זייער ווייניק פון זייערע רייד, נאָר זי
האָט נישט ליב צו פּרעגן. זי מוז אַלץ דערגיין מיט איר אייגע-
נעם שכל אַליין, אַליין דאַרף זי אַלץ דערגיין.

דער פּאַראַש האָט אַן אייגן פּערד מיט אַ שליטן. שפּאַנט
פרויקע איין אַמאָד דאָס פּערדל און מען לאָזט זיך איבערן שניי
און מען שרייט, אַזוויי די דאָרפישע שקצים מיט די שיקסעס.
עפּעס אַזוויפיל מיידלעך פּאַקט ער אַריין, דער פּרויקע,
אין שליטן און ער איינער, אַ יונג לוסטיק בחור'ל האַלט די ליי-
צעס און שמיסט דאָס פּערד.

און צילקע האָט באַמערקט אַ מאָדנע זאַך: אַ סך מאָל לאָזט
ער אָפּ די לייצעס און כאַפּט זיך צו צו אַ שכניטע, וואָס טויליעט
זיך אין שליטן און ער נעמט זי קושן; די איבעריקע מיידלעך
מאַכן זיך נישט זעענדיק. זי, צילקע, פּאַרדרייט אויך דעם קאָפּ
און זי ווערט עפּעס ביז אויף פּרויקען און אויף דעם מיידל,
וואָס ער קושט און אין דערזעלבער צייט נעמט ביי איר דאָס
בלוט זיין פון אַנ'אומפּאַרשטענדלעכער אויפּרעגונג.
זי וויל שוין גיכער אַהיים, בעט זי פּרויקען, ער זאָל אַ
קירעווע טאָן צו זיי איז וואַלד.

פרויקע פאלגט, ער פירט זי אָפּ אַהיים.
 קריכט זי אַרויס פון שליטן מיט אַזעלכע שווערע פיס, מיט
 אַ בייזקייט אויף וועמען.
 דער שליטן איז שוין אַזעקגעפאַרן צוריק קיין מסטיבאַווע.
 זי הערט נאָך לאַנג דעם עכאַ פון די געשרייען.
 כאַ, כאַ, כאַ! דער וואַלד מיט.
 און זי שטייט און גלאַצט מיט די אויגן אויף די דריי
 פאַרשנייטע הייער, פון וועלכע איינס איז בלויז באַוואַרנט און
 אַנגעוואַרעמט.
 זי שטייט און הערט זיך צו צום וואַלדס שווייגן.
 לאַנגזאַם קומט זי צו זיך. זי דערמאָנט זיך איצט מסטי-
 באַווע מיט די פּעדערן, מיט די מיידלעך, וואָס פרויקע קושט און
 אַלץ זעט אויס אַזוי ווייט, אַזוי ווייט.
 פּלוצלונג וואַקסט פאַר איר אויס די מומע ניכע.
 —פאַרוואָס גייסטו נישט אין שטוב אַריין, איך האָב דער-
 הערט, ווי דו ביזט צוגעפאַרן. פאַרוואָס גייסטו נישט אַריין...
 עס געדויערט עטלעכע סעקונדן ביז זי פאַרשטייט די מו-
 מע, ביז זי נעמט שטעלן טריט.
 פּונקט, ווי זי וואַלט באמת פּרעמד געווען מיט די מענטשן.
 מיט אַלעמען, מיט דער גאַנצער וועלט.
 און אין שטוב, ווען זיי גייען אַריין האָט די מומע פּרע-
 טענזיעס צו צילקען.
 —וואָס האָסטו מיטגעבראַכט אַזויפיל פּעדערן? צו וואָס ציל-
 קע רירט זיך נישט צו ווערט עס באַלד פאַרפעזערט.
 —מומע, בייזער זיך נישט. —בעט זיך צילקע.
 און די מומע ניכע דערמאָנט זיך, אַז דאָס „קינד“ איז אַן
 עלנדע יתומה, קריגט זי אויף איר אַזויפיל גוטן רהמנות.
 וואָס זי זאָל נישט בעטן די צילקע...
 נאָר יענע בעט גאַרנישט. זי לייגט זיך שווייגנדיק שלאָפן
 און אין שטוב ווערט אַזוי שטיל, אַזוי שטיל און איינזאַם...
 הלומט זיך איר מסטיבאַווע, פרויקע מיט די מיידלעך,
 וועלכע ער קושט; הלומען זיך איר אַ סך קליינע ווייסע גענדזלעך

זיי פליען און וואָס העכער זיי פליען אַלץ מער פון שיט זיך
אויף דרײַער, אויף אַלע ביימער, אויף אַלע הייזלעך,
ווען וועט זיך דאָס ענדיקן די לאַנגע-אייביקע וויסקייט
פון דער וועלט?

ביז זי עפנט באַגינען די אויגן. טונקל אין שטוב, די מור
מע ניכע זאָגט שוין ההלים. פון איר ניגון ווערט אַזוי אומעטיק.
גיט זיך צילקע מיט קאַפּריו ווידער אַ וואָרף אונטער דער
פערענע און שלאָפּט איין אין איין אויגנבליק.
ווען זי כאַפּט זיך אויף צום צווייטן מאָל איז אין צימער
שוין ליכטיק און אין דרויסן דער וואַלד...

ווי אַ פאַרגלייזערטער אָרקעסטער שטייט און וואַרט...
זאָל נאָר דער דיריזשאָר אַ ווינק טאָן מיטן שטעקעלע
דערווייל, אָבער, אַמעמט דער פּראָסט אָן אַן אָטעם און שניי
צו שנייעלע פּרעסט זיך פעסטער צונויף און קוקט מיט זיין מיק-
ראָסקאָפּיש ברייאַנטן אייגעלע אויף די איבעריקע שנייעלעך...
און אויף די אָפּגעדעקטע גרינע סכּך-נאָדלען.
דערווייל הערט זיך קיין איין קלאַנג נישט. קיין שאַרף
נישט.

די האַלב-פאַרשנייטע סכּך-צווייגן זעען אויס ווי גרויסע
אָדלער-פליגל. אַ סך, אַ סך אָדלער-פליגל אָנגעוואָרפן איינס אויף
דעם צווייטן, און פון אונטער די פליגל רוקן זיך אַרויס לאַפּקעס
מיט זילבער, לאַפּקעס מיט זילבער.
עטלעכע קראָען פליען נידריק פאַרביי און זייערע פליגל
זינגען קיים-קיים, ווי דינע סטרונעס ציטערן דינע דורכזיכטיקע
טענער.

און דאָס שווייגן שווייגט פאַר זיך אַליין. די וויסקייט
ווייסלט זיך פאַר זיך אַליין...
די דריי הייזער אין וואַלד זענען ווייס פאַרשאַטן, בלוז
צו איינעם פירט אַ שמאַל שטעגל און עטלעכע פאַרפּרוירענע שויבן
האַבן שוואַצע פלעקן.
אינעווייניק איז וואַרעם.
צורום—אַ שטיק וואַלד פילט, אַז דאָ שטייט אַ וואַרעמע שטוב.

דוכט זיך, אז די פארפרוירענע צווייגן ציען זיך צו דער ווא-
דעמקייט. דער שניי פילט זיך דא נישט זיכער. פאר זיין גלאַנץ
איז יעדער ווארעמער אָטעם געפערלעך.
צילקע ליגט היינט אַ גאַנצן טאָג אין בעט אונטער דער
וויכער פערענע און די מומע טאַנצט אַרום איר, ווי אַ גוטע
מאַמע.

עס קאָכט זיך עסן און אין חדר שפּאַצירן אַרום עטלעכע
הינער מיט אַ האָן, וואָס מען האָט אַריינגענומען, זיי זאָלן נישט
פאַרפּוירן ווערן.

—אַזאָ פּראָסט היינט, —זאָגט די מומע ניכע. —אַ רחמנות אויף
דיין טאַטן, ער פּירט דאָרט ערגעץ איז די אַרומיקע וועלדער.
צילקע פאַרטראַכט זיך.
דער טאַטע...

זיגט זי גערענקט אים, האָט ער נאָך קיינמאָל מיט איר
נישט גערעדט אָט צוויי, ווי עס רעדט צו איר מומע ניכע, ווי
עס רעדן אַנדערע צו איר.

שטענדיק קומט ער צו איר מיט אַ שווייגן, גלעט זי שוויי-
גנדיק און רעדט געציילטע קלאַנגלאָזע ווערטער.

און אזויווי דער פּראָסט שווייגט ער, דער טאַטע.
אין צילקע הערט זיך לאַנג צו צום וואַלד, טאַמער וועט
זיך אַ קלאַנג, אַ שוואַך דערהערן... ניין, בלויז אין אויוון קלאַפט
דאָס האָלץ און שפּריצט מיט פּונקען.

זי ליגט אזוי אין בעט און קוקט אויפן פייער פון אויוון.
פּלוצלונג דערהעט זיך אַ לייכטער רויש אין וואַלד. שליטנס
פאַרן, מען פירט אַרויס געהילף. און די שליטנס שלייפן דעם
פאַרפרוירענעם שניי, פּונקט ווי מעסער מיט מעסער וואַלט זיך
פעכטן.

דערנאָך ווערט ווידער שטיל... די שליטנס שטעלן זיך אָפּ.
עטלעכע פּויערים מיט פאַרפּראַסטעטע וואָנסן קומען אַריין צו
אַיסרן אין שטוב.

זיך אָנוואַרעמען.
פאַררייכערן.

זיי רעדן וועגן פראַסט און קלאַפּן האַנט אָן האַנט, פּוס אָן פּוס...

— מען האָט געפונען פאַרפּרוּרענע מענטשן, זאָגט איינער.

— אזעלכע פּרעסט זענען נאָך נישט געווען!...

זילקע ליגט אונטער דער פּערענע און קוקט אויף די פּויערע.

פּויערע.

די פּויערע קוקן אויף איר און שמייכלען:

— אָט אַלעבן, ווי אַ קייזערין ליגט זי זיך אונטער דער פּע-

רענע און וואַרעמט זיך...

— אַלטע ניכע, פאַרוואָס בראַטסטו נישט אָפּ קיין טייבעלע

פאַר דיין קייזערין!

— אַ חתן באַדאַרף מען איר ברענגען.

זילקע פאַרשעמט זיך און באַהאַלט זיך אינגאַנצן אונטער

דער פּערענע.

און זי ווייסט שוין נישט, וואָס די פּויערע רעדן דאָרט און

זי זיי זענען שוין אַוועקגעגאַנגען.

זי טראַכט פון די ווערטער: „אַ חתן באַדאַרף מען זי ברענגען“.

און זי דערמאָנט זיך, אַז אין מסטיבאַווע, וווּ מען פליקט

שטענדיק פּעדערן, אין מסטיבאַווע רעדן אַלע מיידלעך פון חתנים,

פון קושן זיך...

מיטאַמאָל רוקט זי האַסטיק אַרויס דער קאָפּ פון אונטער

דער פּערענע. די פּויערע זענען שוין נישטאָ, די מומע זיצט

אין אַ ווינקל און צירעוועט אַ זאָק.

לאַכט זי זיך פּונאַנדער אויפן קול און נעמט שרייען...

— מומע ניכע, ווען וועסטו מיר ברענגען אַ חתן, איך וויל

אַ חתן, אַלע מיידלעך האָבן חתנים.

די מומע ניכע גייט צו מיט דעם זאָק גענטער און רעדט

גוטמוטיק.

— עס וועט זיין, מיט מול, קינד. עס וועט זיין פאַר דיר

אַ חתן, אַ יידישע טאַכטער ווערט נישט פאַרלוירן. וועסטו האָבן

אַ מאַן, וועסטו האָבן קינדערלעך.

לאַכט זילקע אויפן קול, זי איז נאָך אַליין, אַוויי אַ קינד

און זי וועט האָבן קינדערלעך. און עפעס אַ פּרעמדער מענטש
וועט קומען און וועט זיין איר חתן.

ניין, זי וויל נישט.

זי וויל נישט קיין פּרעמדן חתן.

די מומע ניכע קוקט זי נייגערק אָן.

אַט ווי גיך זי איז אויסגעוואַקסן, די צילקע. שוין דאָך באמת

אַ פּלה-מויד.

און ווי לאַנג-האַט זי זיך געשפּילט מיט דעם שאַסיי-

וועכטערס קינדער און דעם וועכטערס קינדער זענען שוין אויך

גרויסע, איין זון איז שוין אַוועק דינען.

און ווי לאַנג איז צילקע אַנטלאָפּן פון גראָדנע, פאַרבלאַנג-

דזשעט זיך און די גאַנצע גובערניע האָט געטומלט מיט דער

געשיכטע.

זי דערמאָנט זיך, די אַלטע, אַז זומער איז דאָ געווען סאָ-

שע, דעם אַלטן לוריעס קדיש און ער פּלעגט אויף לאַנגע שעה'ן

פאַרפּאַלן ווערן מיט צילקען.

אין געדיכטן פּלאַנטער פון וואַלד.

אַ בחרור מיט אַ מיידל צוזאַמען אין וואַלד.

זי דערמאָנט זיך עס און קוקט אויף צילקען.

און יענע רוקט אַרויס פון אונטער דער פּערענע אַ נאַקעטן

פּוס און נעמט קאַפּריזש קלאַפּן אין דער פּערענע.

—אויך וויל נישט קיין חתן, אויך וויל נישט. אויך וויל

חתונה האָבן מיט סאַשען. ער איז אַזאַ גוטער צו מיר. זומער

האַט ער געזאָגט, אַז ווען אויך וויל וועט ער מיט מיר חתונה

האַבן.

—אזוי גאָר...—שאַקלט מיטן קאַפּ די מומע ניכע.

—יאָ, יאָ, מומע ניכע...

—קינד מינס! ווינטער פאַרגעסט, וואָס מען האָט זומער

געזעזאָגט. ווערטער זענען ווי די פייגעלעך, זיי פּליען אַוועק.

—ניין, ניין, ניין,—קלאַפּט צילקע מיטן פּוס און שלאָגט די

פּערענע. —באָר מיט סאַשען. ער דערציילט אַזעלכע שיינע מעשיות

פון אויסלאַנד. ער איז אַזאַ גוטער...

און זי שפרינגט אַראָפּ פון בעט, לויפט צו צום קאַמפּד
און ברענגט מיט זיך מיט אין בעט אַ פעקל בריף.
—הער, מומע, וואָס ער שרייבט צו מיר.
די טומע שטעלט אָן אױגן און אויערן.
צילקע לייענט:

„צילקע, אין גראָדנע איז איצט זייער לאַנגווייליק, נאָר
איך אַרבעט גאַנצע טעג. מיר איז איינגעפאַלן אָנשרייבן אַ זאַך,
אַן ערצייילונג פון דיר פון וואָלד. דו האָסט מיך אַזוי אויפגע-
מונטערט אין דעם לעצטן זומער, אַז איך ווייס שוין נישט צי
איך וועל דיר קאַנען פאַרגעסן. איך דאַנק דיר נאָכאַמאָל פאַר
דעם קוש, וואָס דו האָסט מיר געגעבן לעס דער צוויינג-סאָסנע.
—וואָס, דו האָסט אים געקושט?

—אַ און ער מיך אויך... וואָס האָט זיך די מומע ניכע אַזוי
דערשראָקן, אַלע מיידלעך מיט בחורים קושן זיך.
—פון וואָנען ווייסטו עס?

—איך האָב געזען אין מסטיבאַווע.

און אַזוי ווי זי וואָלט קאָקעטירן מיט דער מומען — באַהאַלט
זי זיך ווידער אונטער דער פערענע. טרוימט און טראַכט.
אינע אַליין אין וואָלד, אין פראָסטיקן וואָלד, וווּ עס דופט
זיך אויס, אַז די ביימער וועלן שוין אייביק פאַרגליווערט זיין.
טעג, ווייס-רויקע טעג נעמט ער צו, דער וואָלד.

אַפט, אַז אין וואָלד פלעגט זיין זייער שטיל, פלעגט צילקען
זיך אויסדוכטן, אַז זי הערט אין דער שטילקייט די ווייטע גרוי-
סע וועלט, און דידאַזיקע ווייטע, גרויסע — פלעגט צילקען אין
אַזעלכע רגע'ס נאָך אויסזען גרעסער, אַ סך, אַ סך גרעסער.
נייגעריק איז זי אָפט געווען. געטראַכט האָט זי, ווי לעבן
זיי די מענטשן אין די גרויסע שטעט, נאָר זי האָט נישט גע-
בענקט.

דאָך, יעדעס געשעעניש, וואָס אַנדערע פלעגן גיך פאַרגעסן,
איז פאַר צייקען געווען אַ זאַך אויף לאַנג צו געדענקען.
דערצו האָט זי נאָך געלעזן ביכלעך, וועלכע האָבן אויף
איר שטאַרק געוויקט. זי אַליין האָט געלעבט מיט איר פאַנטאַזיע.

מיט קיינעם זיך נישט געטיילט. די מומע ניכע האָט דאָך אויך איר וועלט, זי רעדט בלויז וועגן רחל און לאה... וועגן די פרומע אָבות.

איינמאָל, אין אַ לינדן ווינטער-טאָג, בעתן דער שניי איז געפאלן שטיקער ווייז פון די ביימער און זיך צושטאָן ווי זאלץ-קאָשע, בעת די פענסטער פון זייער שטוב האָבן זיך פון דער איבערלעכער וואַרעמקייט אינגאַנצן באַפרייט פון דעם פראָסט און צילקע האָט אַרויסגעקוקט אויף דער אַרומיקער ווייסקייט, איז פאַרבייגעגאַנגען דער שאַטי-וועלטער.

ער איז געגאַנגען פון מסטיבאָווע, און פון לאַנגווייליקייט איז צילקע אַרויסגעלאָפן צו אים אויספּרעגן וואָס עס הערט זיך דאָרט, אין שטעטל, ביי די באַראַשעס.

— אין מסטיבאָווע, — האָט דער שאַטי-וועלטער געענטפּערט — אין מסטיבאָווע איז היינט אַ גרויסער טומל.

— וואָס איז געשען? — האָט צילקע געפּרעגט.

— דאָס גאַנצע שטעטל איז אויפן בית עולם. מען שרייט מען זידלט זיך, — גנבים האָבן אַ קבר אויסגעגראָבן.

— וואָס? — האָט צילקע גענומען גייגעריק ווערן.

נאָר דער וועלטער איז זיך ווייטער געגאַנגען און צילקי האָט מער נישט געזען ווי זיין קאַרק.

ער האָט מער נישט געענטפּערט, ער האָט נאָך אַלץ גו קוקט אויף צילקען, ווי אויף אַ קליין קינד, מיט וועלכן דערוואַק סענע מענטשן רעדן נישט קיין סך.

זי האָט זיך אויף אַ רגע פאַרטראַכט...

מסטיבאָווע... בית-עולם... גנבים...

וואָס איז דאָרט געשען?

זי האָט געקוקט דורך די ביימער. דאָס טייכל איז פאַר-פרוירן. די עטלעכע שטיקלעך הימל, וואָס זעען זיך דורך די ביימער זענען גראָ, נאָר אַרום פילט זיך עפעס, אַז דער ווינטער גייט שוין צום סוף. אפילו די קראָען שרייען שוין מתטערער. אַ קלער געטון האָט צילקע, אַז גיך וועט זיין פּרילינג, זומער, מען וועט שוין ווידער קאָנען אַרומלויפן באַרהעט.

א קלער געטון און א שפרונג געטון פון אָרט.
אַריינגעלאָפן אין שטוב און אַרויסגעשדעפט פון אונטערן
בעט דעם טאָטנס שטייול: דער שניי אין וואַלד ווערט דאָך שוין
טייכט און מען קאָן אין אַ וואַלד-זומפ פאַרקריכן.
זי האָט זיך זייער געאַיילט. די מומע ניכע האָט עס באַ-
מערקט.

—וואָס איילסטו זיך אַזוי, צילקע, וווהין?
—קײן מס׳יבאַווע, —האַט צילקע אין איילעניש געענטפערט.
—וואָס איז דאָרט? וואָס טרייבט דיך אַזוי?
—וואָס? גאַרנישט! איזוואָן דערציילט, אַז מען שרייט דאָרט...
אויפן בית-עולם... גנבים...
מער האָט די מומע נישט געהערט. צילקע האָט זיך שוין
אַנגעטון, אַרומגעוויקלט זיך דעם קאַפּ און אַנטלאָפן... די מומע
איז צוגעלאָפן צו דער טיר און גענומען רופן...
נאָר בלויז די סאָסנעס, די אַלט-באַקאַנטע סאָסנעס, האָבן
געהערט, ווי די מומע רופט:
—צילקע, צילקע!

נאָר זיי זענען פאַרנומען די סאָסנעס, זיי טרייסלען היינט
אַפּ דעם שניי פון זיך. דעם ווינטער טרייסלען זיי אַראָפּ פון זיך.
דער שניי וועט זיך צולייגן אויף דער ערד און אומבאַ-
מערקטערהייט וועט ער נעמען קריכן אין צושמאַלצענע שטראָ-
מען צום טייכל און פון טייכל...

ווער ווייסט וווּ דער שניי פון לאַנגן ווינטער גייט אַוועק?
דער ווינטער וועט אַוועק מיטן ווינט.

עס וועט אַרויסקוקן אַ גרינע ערד, אַ שוואַרצע ערד און
אויף די אַלטע סאָסנעס וועט צוקומען אַביסל פרישנייע נאָדלען.
ווי פון די סאָסנעס אָפּגעריסענע שטיקלעך לעבן — וועלן
אַרומשפרינגען די רויטלעכע וועווריקעס. די גאַנצע וועלט מיט
אַלע וועלדער וואַרטן שוין אויף דעם גליקלעכן טאָג. מיט גרויסע
אייז-פיס האָט דער ווינטער צוגעפּרעסט דעם זומער, נאָר ער וועט
זיך באַפרייען, ער וועט זיך גיך באַפרייען. דער הימל ווייס שוין
דעם סוד און דעריבער שמייכלט ער אַזוי. דאָס ווינטל ווייס שוין

אויך און דעם פאָר אַרײַם. עס אַרום פון בוים צו בוים און הויכט
אויף דעם איינגעלעגענעם שניי, דערוואַרעמט אים און צושמעלצט
אים.

אין שטאַל מעקען די בהמות, עס איז וואַרעמער געוואָרן
און עס ווילט זיך שוין אויף דער פריי. פל-זמן דער וועג איז
נאָך האַרט פון ווינטער, איילן זיך די פויערעם אַרויסצופירן דאָס
אויסגעהאַקטע געהילץ, עס וועט שוין באַלד קיין צייט נישט זיין.
דער וועג וועט קאַליע ווערן און מען וועט מוזן גיין אַר-
בעטן אויף די פעלדער.

צילקע איז געקומען קיין מסטיבאָווע, נאָר אין שטעטל
האַט זי קיינעם נישט געפונען. אַלע, אַלע זענען געווען אויפן
בית-עולם.

איז זי צוועק אויפן בית-עולם. אַ קליין בית-עולם איז דאָס
געווען. אויף אַ בערגעלע איז עס געשטאַנען. עטלעכע אַלטע נאָ-
קעטע ביימער, וועלכע וואָרפן זומער צווייפיל שאַטן. איצט זע-
נען זיי געשטאַנען אַליין, ווי מתים, וועלכע זענען געבליבן אָן
אַ קבר.

אַלע מצבות זענען פאַרשנייט און צווישן די מצבות קריכן
אַרום קינדער און אַלטע לייט, מאַמעס און טאַטעס.
מען שרייט שוין נישט. מען רעדט אַרום דאָס געשעעניש
צילקע געפינט אירע חברטעס — פאַראַשעס טעכטער און פון
זיי דערגייט זי, וואָס דאָ איז פאַרגעקומען:

אין שטעטל האָט געלעבט אַן אַלטע אלמנה. דריי זין האָט
זי געהאַט, געזונטע יונגען מיט ברייטע פלייצעס, — בהורים, פאַר
וועלכע די גאַנצע געגנט האָט מורא געהאַט. געווען זענען זיי
אַלע דריי גנבים. פון איין תפיסה אַרויס אין דער צווייטער אַרײַן.
די אלמנה האָט געוואוסט, אַז זי האָט זינדיקע קינדער, נאָר זי
האַט זיי דאָך ליב געהאַט און פסדר געבעטן גאָט, אַז ער זאָל
זיי מוחל זיין. תהלים האָט זי טאָג און נאַכט געוואָגט.

די זין, די דריי גנבים האָבן זייער ליב געהאַט די מאַמע.
ווייל זי טוט תפלה פאַר זיי.
ווייל זי איז אַ גוטע מאַמע און זי האָט זיי ליב, נישט קוקן-

דיק, וואָס זיי ברענגען איר אַזוי פיל יסורים.
 ווייל אַלע האָבן אויף איר געטייטלט מיט די פינגער:
 זין האָט זי אויסגעהאַדעוועט — מערדער, גזלנים...
 זיי האָבן ליב געהאַט די מאַמען...
 ווייל זי איז געווען אַ מאַמע.
 און אָט איז זי געשטאַרבן.
 די דריי קינדער זענען דאָן געווען אין דער „פרעמד“.
 ווער פון זיי—אין תפיסה, ווער—אויף אַ שטיקל אַרבעט.
 די גאַנצע געגנט האָט געקענט דיזאָזיקע חברה. פּאַליציי
 האָט מיט זיי שטענדיק צו טאָן, נאָר יענע זענען זייער פלינק געווען.
 די אַלטע מאַמע פון די גנבים איז געשטאַרבן. האָט דאָס
 שטעטל באַשלאָסן, אַז די מאַמע פון אַזעלכע קינדער טאָר נישט
 באַהאַנדלן ווערן מיט לייטישע מענטשן צוגלייך, און מען האָט איר
 געגעבן אַ פּלאַץ אונטערן פּאַרקאָן.
 עס זענען אפילו געווען אַזעלכע, וואָס האָבן געבעטן פאַר
 איר: ס'זייטש, וואָס איז זי שולדיק? זי איז דאָך פרום און גוט
 געווען.
 נאָר עס האָט נישט געהאַלפן. די אַלטע איז געלעגן און-
 טערן פאַרקאָן נעבן די זעלבסטמערדער, נעבן אַלע זינדיקסטע.
 אַ צייט איז אַריבער נאָך דער אַלטערס טויט.
 האָבן זיך עס די דריי בנינים דערוואַסט, און זיי זענען
 אַלע געקומען צולויפן קיין מסטיבאַווע.
 זיך אַפּרעכענען מיט די בעלי-בתיים.
 אויפן שטעטל איז אָנגעפאַלן אַ פּחד. מען האָט געפרוּווט
 זיי געבן געלט, אַבי זיי זאָלן אַוועקפאַרן פון דאַנעט.
 צום רב זענען זיי געגאַנגען און אים גוט אויסגעוידלט,
 קיין געלט האָבן זיי נישט גענומען.
 — אַ מאַמען פאַרקויפט מען נישט פאַר געלט.
 און די אַלע דריי האָבן געשמאַק קדיש געזאָגט נאָך זייער
 מאַמען און אַרויסגעגאַנגען זענען זיי מיט בייווע בליקן. ביי יעדער
 געלעגנהייט האָבן זיי אַ סקאַנדאַל געמאַכט.
 מענטשן האָבן מורא געהאַט.

אַזעלכע דריי גולנים, וועג-גולנים.
 אָפּט פּלעגן זיי אין בית-המדרש גאָבן קדיש אָנהייבן רעדן
 צו וועמען?
 — פאַרזאָס האָבן זיי איר, דער פּרומער מאַמע זייערער,
 אַזאַ חרפה אָנגעטון?
 אונטערן פאַרקאָן...
 זוי אַ מיאוסן נפּש באַגראָבן.
 נאָר מענטשן פּלעגן ענטפּערן:
 — פאַרזאָלן, באַגראָבן איז באַגראָבן.
 און אַנדערע פּלעגן זאָגן:
 — אויב זי האָט פאַרדינט, וועט איר גאָט סיי-ווי-סיי אין
 גן-עדן אַרייננעמען.
 די דריי געטרייע זיך האָבן זיך, אַבער, מיט דעם נישט
 פּאַנגונג.
 און אין דער לעצטער נאַכט זענען די דריי ברידער אַרויס
 אָפּטאָן גאָר אַן אומגעוויינלעך שטיקל אַרבעט:
 זיי האָבן אויסגעגראָבן דעם קערפּער פון זייער מוטער.
 אויסגעגראָבן אַ נייעם קבר, וווּ עס ליגן די שענסטע לייט פון
 מסטיבאָוע און דאָרט זי באַגראָבען.
 דאָס איז געווען אַ שווערע און אַ געהיימע אַרבעט. זיי
 האָבן געאַרבעט פאַרויכטיק, די גנבים. קיינמאָל האָט זייער האַרץ
 אַזוי גישט געקלאָפּט.
 טאָמער שטערט מען זיי.
 מיט לאַמטערנעס האָבן זיי באַלויכטן דעם קבר און גע-
 גראָבן, געגראָבן...
 שווייגנדיק זענען זיי אַלע געווען, די זינדיקע בנין, נאָר
 זייערס האָבן זיי אויסגעפירט.
 זאָל די וועלט וויסן, אַז אַ מאַמע איז הייליק, אַז פאַר אַ
 מאַמען מוז מען האָבן דרך-ארץ.
 צילקע האָט זיך דאָס אַלץ דערוואַסט און זי איז געווען
 צוטומלט פון דער גאַנצער געשיכטע.
 גנבים, ביינאַכט, אויפן בית-עולם...

זי איז צורמגעצאנגען צווישן די מענטשן, געטרעטן דעם
שניי מיט גרויסע שטייול, נאָר זי האָט נישט געהערט, וואָס
מענטשן רעדן צו איר.

איין זאך האָט זי געטראַכט, אַז אויך איר מאַמע ליגט דאָ
אויפן בית-עולם. אונטער וועלכער מצבה — האָט זי נישט געוואוסט.
אַלע מצבות זענען פאַרשאַטן מיט שניי.

זי האָט נאָר געהערט עטלעכע פראַזן:
די גנבים סטראַשען, אַז אויב מען וועט איצט אָנרירן
זייער מאַמע, וועלן זיי דאָס גאַנצע שטעטל אונטערצינדן.

— די גנבים האָבן גוט געטון, האָ? צילקע...
דאָס האָט פרויקע באַראַש אַריינגעשריגן צו איר אין אויער
צריין.

און ער האָט זיך צולאַכט.
שטענדיק לאַכט ער, דער פרויקע, און שטענדיק קוקט ער
מיט אַזעלכע דורשטיקע אויגן אויף איר.

זי וויל אַזעקגיין פון אים, גייט ער איר נאָך און שפּאַסט
פון איר אויסזען, פון אירע שטייול...

— ווען דו וואָלט געווען אַ בחור, צילקע, נישט קיין מיידל.
ווען דו וואָלט געווען אַ בחור, וואָלט מען מיט דיר געקאָנט
מאַכן אַ גוטן שנאַפּס.

זי אַנטלויפט פון אים. אַ ברוגזע און אַן אָנגעשראַקענע.
דערנאָך האָט צילקע לאַנג געהאַט צו רעדן מיט דער אַל-
טער ניכע וועגן דעמדאָזיקן געשעעניש.

די מומע ניכע האָט געהאַלטן, אַז די גנבים האָבן נישט
געטאַרט אויסגראַבן דעם קבר, ווייל דאָס, וואָס די ערד נעמט
צריין, טאָר מען מיט געוואָלט נישט אַרויסנעמען.

און צילקע האָט פאַרטיידיקט די גנבים,
— איך וואָלט אויך אַזוי געטון, — האָט זי געזאָגט צו דער
מומע און יענע האָט נישט אָפּגעענטפערט.

עס האָבן זיך איצט געצויגן לאַנגווייליקע נאַסע און נעפל-
דיקע טעג. דער פּרילינג האָט זיך לאַנגזאַם צוגערקוט.
אין וואַלד איו אַלץ נאַס געווען פון צוגאַנגענעם שניי און פון

געפיל. דאָס טיילל האָט גענומען וואַקסן ברייטער און העכער
און איינמאַל אין אַ פרימאַרק האָט זיך אויסגעדוכט. אַז די וועלט
גייט אונטער: אָס אַזע שנייק, אַזע שמעל טיילל האָט זיך צו-
גאַסן לאַנג און ברייט אַ שטיק וואַלד האָט עס געזאָסן און די
סאַסעס וענען געשטאַנען ביז די קני אין יאָסע און געשפיגלט
זיך אין זיין טיפּע. גאַנץ אין דער הויך האָט גערוט אַ שטיק
בלאָער הימל, העלע טיפּע וואַלקנס האָבן פון צייט צו צייט
פאַרשלייערעט. דאָס טיפּער האָט שוין באַלד דערגרייכט ביז צו
איסר'ס שטוב.

צילקע איז געשטאַנען אויף די טרעפלעך פון זייער הויז
און געקוקט אויף די שטראָמען, וועלכע האָבן זיך דאָ לאַנגזאַם,
דאָרט האַסטיק גערירט, אויפן פלאַך פון וואַסער האָבן זיך געזען
פאַראַיאַריקע בלעטער, סכך-נאָדלען און משונהדיקע אויסגעטריו-
קנטע גראָזן.

די לופט אַרום איז פייכט און פריש געווען. עס האָט געמינ-
טערט דעם גאַנצן וואַלד.

אפשר שוין אַמאָל צען האָט צילקע אויסגעשריגן:

— מומע, קום אַרויס, קום זען דאָס וואַסער.

און די מומע פלעגט צולויפן אויף אַ רגע און זיך גוטמוטיק

בייזערן:

— וואָס איז דאָ? קיין וואַסער האָב איך נישט געזען?— און

צוריק אַריינלויפן אין שטוב אַרבעטן;

מען האָט נישט געזען פון וועלכער זייט דאָס וואַסער קומט.

עס האָט זיך אויסגעדוכט, אַז עס שטראָמט פון דר'ערד אַרויס און

צילקע האָט גוואַלדיק געוואַלט, אַז דאָס זאָל נישט אויפהערן.

זאָל זיך דאָס וואַסער נישט פאַרקלענערן, זאָל עס זיך אויפהייבן

הויך, הויך.

אַז זי מיט דער מומען ניכע זאָלן זיך דאַרפן אויפן בוידעם

באַהאַלטן.

שפעטער איז געקומען שלמה פון דער גוראַלניע, ער האָט

זיך געקליבן אין שטאָט אַריין.

— גריסט דאָרט סאַשען, בעט אים ער זאָל קומען אויף-

זומער, איך ווארט אויף אים.

שלמה האָט אַ שמייכל געטון:

—און ער אויף דיר ווארט אויך?

צילקע איז אומעטיק געוואָרן פון דער פראַגע, נאָר באלד
האָט זי זיך באַרײַקט... זומער, זומער... וועט ער מזון קומען...
זומער וועט דאָס זיין גוט.

און זי האָט אַ קוק געטון אין דער טיפעניש פון וואַלד:
דערטן האָבן זיך געזען עטלעכע הויפּנס שניי, האָט זי באַקומען
אין דער רגע צוזאָ פאַרלאַנג: כאַפּן אַ בעזעס אין אויף גיך-גיך
פאַרקערן דעם גאַנצן ווינטער. אויף גיך-גיך פאַרייאַנגן די לאַנג-
ווייליקע טעג.

פאַר סאַשען זאָל קומען דער זומער.

פאַר אַלע אירע אומבאַווסטע האָפּנונגען.

פאַר דער מומען, פאַר דעם שווייגנדיקן טאַטן, וועלכער
פאַרט אַלץ צוליב לוריעס ענינים.

זאָל גיכער קומען דער זומער, פאַר דעם וואַלד. פאַר אַלע
וועוויקעס, פאַר דער מומען ניכע, וועלכע וועט עפּענגען אַ פענ-
טער און געמען דעם טייטש-חומש אין האַנט...

זוי אין אַלע זומערדיקע שבחים.

איבער נאַכט האָט זיך דאָס וואַסער געהאַלטן אויף איין
הויך, באַגינגען האָט עס זיך גענומען איינציען. די סאָסנעס האָבן
פאַררייט זייער קני, דער גאַנצער וואַלד האָט לייכט געאַטעמט
מיט אַ קיל ווינטל, דאָס לעצטע ביסל שניי איז פאַרשווונדן גע-
וואָרן.

און אַלץ האָט אויף עפעס געוואַרט. צילקע אויך.